



TURIZM – Viza Məlumat Vərəqəsi

Lütfən, [online](#) viza ərizə formasını doldurun. Görüş yalnız eyni zamanda viza ərizə forması [online](#) qaydada doldurulduğu halda götürülə bilər. Əlavə məlumat üçün 2-ci səhifəyə baxın

Aşağıdakı sənədlər viza bölməsinə təqdim olunmalıdır:

- ☐ Lazımı qaydada [online](#) və ya əllə doldurulmuş və imzalanmış (azyaşlı üçün hər iki valideynin imzası ilə) ərizə forması
- ☐ Planlaşdırılmış səfərə azı 3 ay qalmış qüvvədə olan, son 10 ildə təqdim olunmuş və ən azı 2 boş səhifəsi olan orijinal pasport VƏ pasportun surəti (imzanı və şəxsiyyəti təsdiq edən məlumatlar səhifəsi), həmçinin əvvəlki Şengen vizalarının və giriş/çıxış möhürlərinin surəti
- ☐ [Təlimatlara](#) uyğun olaraq ağ fonda olan 2 yeni foto (ərizə formasına yapışdırmayın)
- ☐ Qalacağınız yeri təsdiq edən sənəd: oteldən vizaya müraciət edən şəxsin adı və soyadını, qalma müddətini, otelin əlaqə detallarını dəqiq göstərən vauçer və ya rezervasiya
- ☐ Uçuş və ya səyahət rezervasiyası, yaxud nəzərdə tutulan nəqliyyatın təsdiqi. Gediş-dönüş bronu
- ☐ Səyahət planı (əgər birdən artıq ölkəyə səfər edilirsə)
- ☐ Səyahət qəza/tibbi sığortanın orijinalı və surəti: minimum 30 000 Avro və ya 50 000 ABŞ dollar dəyərində olmaqla bütün səfər müddətini əhatə etməli, bütün Şengen ölkələri üçün qüvvədə olmalı, qüvvədə olma müddətinə əlavə 15 gün daxil olmalıdır (orijinal və ya surət). Sığortaya Covid-19-a aid minimum əhatəni nəzərdə tutan müalicə xərcləri də daxil olmalıdır (30 000 Avro və ya 50 000 ABŞ dolları). Tələbi nəzərə alaraq səyahət qəza/tibbi sığortanın bu şərtlərə cavab verib-vermədiyini sığorta şirkəti ilə dəqiqləşdirin
- ☐ Ödəmə qabiliyyətinin təsdiqi: son 3 ayın maaş ödənişlərindən çıxarış da daxil olmaqla hazırkı bank hesabınız; və/və ya daşınmaz əmlak haqqında şəhadətnamənin və ya daimi gəlir gətirən digər aktivlərin surəti; təqaüdün təsdiqi; digər daimi gəliri təsdiq edən sənəd
- ☐ İsveçrə dillərindən birinə və ya ingilis dilinə tərcümə ilə nikah haqqında şəhadətnamənin orijinalı və surəti (əgər varsa)
Azyaşlılar (18 yaşdan aşağı): İsveçrə dillərindən birinə və ya ingilis dilinə tərcümə ilə doğum haqqında şəhadətnamənin orijinalı və surəti; Valideynin və ya hüquqi qəyyumun notarial qaydada razılığı: a) əgər azyaşlı tək və ya valideynlərdən biri ilə səyahət edirsə; b) əgər azyaşlı hüquqi qəyyum olmadan səyahət edirsə; c) əgər azyaşlı hüquqi qəyyumlardan biri ilə səyahət edirsə
- ☐ İşəgötürənin rəsmi blankında möhür, imza, tarix, ünvan, şirkətin şəhər telefonu dəqiq göstərilməklə iş yerindən arayış (ingilis dilində, və ya ingilis dilinə tərcümə olunmaqla Azərbaycan dilində); imzalayan rəsmi şəxsin adı və vəzifəsi, işçinin adı, vəzifəsi, əmək haqqı, işlədiyi müddət
Şirkət sahibləri dövlət qeydiyyatının orijinalı və ya dövlət qeydiyyatının (dövlət reyestrindən çıxarış) notarial qaydada təsdiq olunmuş surətini və Vergi Ödəyicisinin İdentifikasiya Nömrəsini (VÖEN), həmçinin vergi ödəmələri barədə sənədin surətini təqdim etməlidir.
Tələbələr: Universitetdə oxumaları barədə təsdiq



- ☐ Azərbaycanda yaşayan qeyri-Azərbaycan vətəndaşları: Azərbaycan Respublikasında yaşayan əcnəbiyə və ya vətəndaşlığı olmayan şəxsə verilmiş müvəqqədi və ya daimi yaşama icazəsinin və Dövlət Miqrasiya Xidməti tərəfindən verilən müvafiq vəsiqənin orijinalı və surəti. Sənəd Şengen ölkəsinə Üzv Dövlətin tərk edilməsi nəzərdə tutulan tarixdən azı 3 ay əvvəlki müddəti əhatə etməlidir

Səfirlik ərizəyə ilkin baxışdan sonra əlavə sənədlər tələb etmək hüququna malikdir.

Digər vacib məlumatlar:

Online ərizə

Ərizə formasını PDF formatda yüklədikdən sonra mütləq "next" düyməsinə basın ki, viza rüsumu ödənişi (kredit kartı və ya nağd) sualı bölməsinə keçəsiniz. Müvafiq olaraq siz öz seçiminizi "next" düyməsini basmaqla təsdiq etməlisiniz ki, qeydiyyat prosesi tam başa çatsın.

Turizm: əgər siz Şengen ərazisində birdən artıq oteldə qalmaq niyyətindəsinizsə, lütfən, "+" düyməsini basmaqla oteli əlavə edin.

Baxılma müddəti / Pasportun qaytarılması

Vizaya müraciət planlaşdırılan səfərdən azı 15 gün əvvəl təqdim olunmalıdır; sənədlər planlaşdırılan səfərdən 6 ay əvvəl də təqdim oluna bilər.

Sənədləri qəbul etdikdən sonra viza əməkdaşı sizə pasportun götürülmə tarixini bildirəcək.

Viza müraciəti üçün görüş

Əgər online görüş götürmək üçün boş yer yoxdursa lütfən, bu ünvana e-mail yazın: baku.visa@eda.admin.ch və Səfirliyin [saytında](#) göstərilən məlumatları təqdim edin.

Viza bölməsi ehtiyac duyduğu formada görüşlərin vaxtını yenidən təyin etmək hüququna malikdir. Odur ki, lütfən, e-mail ünvanınızı, həmçinin spam qovluğunu müntəzəm yoxlayın.

Rüsum

Hazırkı viza rüsumunun məbləğini müəyyən etmək üçün Səfirliyin [saytına](#) baxın. Viza rüsumunu ərizə formasını [online](#) doldurarkən Avro ilə (kartla) və ya sənədlərin təqdimatı zamanı AZN ilə nağd şəkildə ödəyə bilərsiniz.

Viza bölməsinin iş saatları

Viza müraciəti: Bazar ertəindən Cümə axşamına qədər saat 09:00-dan 12:00-a qədər (yalnız görüş təyin olunmaqla). Pasportun götürülmə vaxtı Bazar ertəindən Cümə axşamına qədər: 14:00 – 15:00 (görüş vaxtı almağa ehtiyac yoxdur).

Qrup müraciətləri

6 və daha çox şəxsdən ibarət qrupların online görüş almadan birbaşa e-mail vasitəsi ilə səfirliklə əlaqə saxlaması xahiş olunur.

Digər

Viza ilə bağlı əlavə məlumatları Səfirliyin [saytından](#) əldə edə bilərsiniz. Səfirlik kənar agentliklər və ya xidmət təqdim edənlərlə əməkdaşlıq etmir. Bu sənəd ödənişsizdir.